

افغانستان آزاد – آزاد افغانستان

AA-AA

چو کشور نېاشد تن من مېباد بدین بوم و بر زنده یک تن مېباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

د زیار نشریه (د اکمل لیکنه)
۰۷ مارچ ۲۰۱۹

مونږ باید د ټولې نړۍ د عام خلکو وژنه وغندو

افغانستان د څلویښتو کلونو راهیسې د جگړو میدان ګرځېدلی دی او په دې میدان کې بیلابیلو استخباراتي ادارو د خپلو ګټو لپاره ځانګړي ډلې روزلي او په وسلو سمبال کړي دي خو د جګړې اور ته لمن ووهي. په دې نمایشي جګړو کې امریکا هڅه کړې چې خپله پړه او ملامتیا د پاکستان په غاړه واچوي او د ګوداګیو رسنیو له لارې په دې کار کې تر ډېره بریده بریالی شوی هم دی.

په افغانستان کې د پاکستان ضد احساسات د بل هر هېواد په پرتله زیات او شدید دي. په دې کې شک نشته چې د یو هېواد بهرنۍ پالیسي او کړنلارې د هغه دولت تعیینوي، نه عام ولس، نو ځکه د یو بهرني هېواد په اړه سنجش او غور کې دا موضوع باید په پام کې ونیول شي. د پاکستان عام خلکو د ایرانیانو په پرتله د افغان کډوالو سره ډېره مینه او مثبت چلند درلودلی دی. په تېرو لسيزو کې پاکستانیانو هومره د افغانانو ضد روحیه نه درلوده، خو د پاکستان متقابل احساسات هغه وخت زیات شول چې کله افغانان په حقیقت پوه او د پاکستان د دولت د مداخلو په وړاندې خپل غږ اوچت کړ. د پاکستان دولت او پوځ هم په خپل وار هڅه وکړه چې د پاکستانیانو احساسات هم د افغانانو په وړاندې وپاروي خو خپلو ملامتیو او وژونکو مداخلو باندې سرپوځ کېږدي. په دې کار سره د پاکستان دولت او پوځ خپل ځان د عام پاکستانیانو له اعتراض څخه وساته او افغانانو ضد احساسات یې رامنځ ته کړل.

اوس ډېر لږ افغانان امریکا د اوسنیو ناخوالو او ترهګریو په وړاندې ملامتوي، په داسې حال کې چې ډېری افغانان پاکستان د هر څه تر شا ملامتوي، که څه هم پاکستان پوځ د امریکې د طرحو په عملي کولو کې هیڅ عمل سپمولی نه دی. څرنگه چې مونږ د ترهګریزو ظلمونو په وړاندې د ځان لپاره د پاکستان او د نړۍ د عام خلکو ملاتړ او همدردۍ ته اړتیا لرو، هومره مونږ هم باید د عام خلکو د وژلو سره مخالفت څرګند کړو، که دا پاکستان وي، که هند که اروپا. دا چې زموږ په وړاندې د سیمې او نړیوالو هېوادونو د خلکو نظر منفي یا کرکجنه دی، دا د هغو رسنیو کار دی چې د لویځو جګړه مارو ډلو لخوا تمویلېږي او د هغوی په خوښه واقعیتونه پټوي او ورته بل بڼه ورکوي. د عام خلکو ذهنونه وینځل شوي دي او د ټولو ترهګریزو ناخوالو تر شا یې د اسلام یا جهالت دلیل وړاندې کړی دی.

د تېرو لسيزو په ترهګریزو جګړو کې ګڼ شمېر پاکستانیان چې ډېری یې د صوبه سرحد مظلوم خلک دي، خپل شوي دي. اوس چې د هند او پاکستان ترمنځ په کشمیر کې جګړه روانه ده، هغوی هم زموږ په شان قرباني کېږي، هغوی هیڅ کله زموږ پر وژنې او خپلو خوشاله شوي نه دي. په دې جګړو کې د وزیرانو، رئیسانو او د جګپورو پوځیانو

زامن يا خپلوان نه راځي بلکې د مظلومو افغانانو په شان عام خلک دي. دا چې د هند په پرتله پاکستان مونږ سره څه کړي، دا بيله خبره ده چې په هيڅ وجه د منلو وړ نه ده.

د نړۍ په ترهگريزو طرحو کې هان اروپاييان قرباني شوي دي. د اروپا او امريکې په سوله ايزو ښارونو کې بمې چاودنو د گڼ شمېر خلکو ژوند اخيستی دی، او دا بايد هيڅ کله زمونږ د خوښۍ سبب نه شي چې هغوی به زمونږ په درد باندې پوه شي، دا د هغو ناوړه حکومتونو کار دی چې ښکيلاگره او يرغلگره پاليسي لري او د خپلو سياستونو پرمخ وړلو لپاره د خپلو اتباعو ژوند اخيستلو ته چمتو دي.